

## **Deċiżjoni tas-Sedja mogħtija mill-Ispeaker Anġlu Farrugia f'Seduta 380 tal-25 ta' April 2016 dwar eżenzjoni mill-qari ta' twegġibiet għall-mistoqsijiet parlamentari**

**ONOR. GEORGE VELLA:** Jien konxju tad-dibattitu li kien hawn il-gimgha l-oħra, meta jien kont barra minn Malta fuq xogħol tal-Gvern, rigward it-tul tar-risposti. Irrid ngħid li l-Ministeru tiegħi mhuwiex wieħed fejn nidhru naqtgħu ż-żigarelli; ix-xogħol tagħna huwa xogħol li jkun għaddej il-ħin kollu u jekk wieħed ma jkunx jaf x'inhum għaddej, jahseb li aħna qegħdin b'idejna fuq żaqqna. Għaldaqstant meta jsiru mistoqsijiet li jitolbu dettalji dwar relazzjonijiet ma' pajjiżi oħra - f'dan il-każ dwar ir-Russja - se nagħmel kompromess u filwaqt li se nippreżenta r-risposta stampata – u nhegġeg lill-*media* li jaraw il-materjal - se ngħid fil-qosor x'inhuma l-punti prinċipali tar-risposta.

**MR SPEAKER:** Tista' tagħmel dan. Fil-fatt fl-*Erskine May* insibu li Ministru jista', waqt li jkun qed jirrispondi domanda, jagħzel li ma jaqrax ir-risposta kollha, imma jagħti *the points contained therein*. Nifhem li hawn il-permess li jsir hekk. Irrid ngħid li għamilt punt interessanti li darba tqajjem ukoll fil-*House of Commons* u l-iSpeaker kien ta *ruling* fis-sens li l-Ministru seta' jirrispondi d-domanda billi jagħti l-punti li hemm fir-risposta ppreparata, sakemm l-ispjega li jagħti *renders the answer intelligible*. Ministru, nifhem li l-punti li se telenka jagħtu risposta *intelligible* għall-mistoqsija li saritlek.<sup>1</sup>

---

<sup>1</sup> Reference *Erskine May "Parliamentary Practice" 24th edition page 36, "An answer should be confined to the points contained in the question, with such explanation only as renders the answer intelligible, though a certain attitude is permitted to Ministers of the Crown. (Reference also H C Deb (1983-1984) 57 cc 647 – 649)*